

Зун сай пуд буудә, сай гектар эмнг газр!

НОВОСИБИРСК, августин 12. (ТАСС). Областин партийн-хозяйствени активин хург эндр болв. Ургъц хуралж авлгънд болн буудә белдлгънц нерәдсн доклад КПСС-н Новосибирск обкомин негдгч сегләтр Б. Н. Кобелев кев.

Областин колхозмуд болн совхозмуд сүл джилмүдт эмнг болн эмнгшрдж эдсн сайас үлү гектар газр олзлв, 1956 джилд зун сайас үлү пуд буудә государствд орулдж өгв, хулдв гидж докладчик сонъсхв.

Селәнә эдл-аху өбдлүллгънд эн джил уралан шин ишкдл кегдв, буудән культур гәрдрг газр 180 минъгън гектар өсв, хаврар тәрдрг цагъан гуйрин буудә—285 минъгън гектар, боднцг—хойр холван шаху өсв. Селәнә эдл-ахун цуг культурин ургъц йир сән. Хама болвчн делгү буудә хуралгън болн буудә государствд орулдж өглгън эклчкв.

Областин МТС-д болн совхозмуд ода тәрә хуралгъна техникәр зөвәр сәәнәр теткдлв. Сибиряксд дөнъ-нөкл болхар Ленинградас, Горькас болн орн-нутгин нань чигн балгъс-

дудас кесг минъгън комсомольщр боли багъчуд-патриотир ирцхäv.

Новосибирск колхозмудин болн совхозмудин ниднин джилә даслт-дамшлт, өмн үзгәхнә эн джилин дамшлт буудән гарциг икдүллгънә тәлә болн буудән геедрлт багърулхин тәлә ноолдхд тәрәг болс-болсарнь салу хаддж хуралгън эрки чинртәгъинь медүлв.

Эн джиләс авн эклдж ургъциг зуг болс-болсарнь хувадж хаддж хуралг болдж чадхиг МТС-ин болн совхозмудин машинн парк медүлнә. Кулундин болн Барабинск теегин өмн захин райодин тәрәг сентябрин 5 күртл хаддж чиләх, наадк райодт сентябрин 15 күртл чиләхиг; хөйт джилдән тәрх тәрәнә экиг күццлнь ода белддж авх; боднцг хуралж авлгъиг сентябрин 25-с оратулго чиләхиг, сән болзгла лән хаддж дуусад, лән цокдж авлгъ болн ләна соломиг делгхиг медүлнә.

Селәнә эдл-ахун хот-хол гаргъдж авлгъиг элвәхин тускшин көрнъ, хургт орачнр олдж медүлцхäv. Шин газрамудиг олзлх ик эв-аргъ ода

чигн күццдән олзлгдад уга. Цуг селәнә эдл-ахун газрмудин өрәлнь хаджгърар олзлгдна. Олз хәтәрәр өгдг царнь, мал хәрүлдг газрмудиг 1957 джилин ноябрин 1 күртл хагълдж, нег сай гектар күргдшин газр олзлхми гидж областин партийн-хозяйствени активин хург өмнән тәр тәвб. Олна мал өсглгъиг өбдлүлхин тәлә эрдни-шишә, малд өвс болн шимгә хот белдлгънә йовудиг чанъгъахми, үкр болгънд 10 тоннас багъ биш силос белдхми, кичглх гаха болгънд 7 тонн комбинированн силос белдхми гидж ш илв.

Новосибирск областьд шикрин свекл тәрлгъиг олзтаднь хург оньган өгәд, ирх хавр 15 минъгън гектар газрт терүг тәрхми гидж темдглв.

Областин эв-аргъиг диглдж тоолад, 1957 джил государствд 100 сай пудас багъ биш буудә орулдж өгхми, хулдхми гидж партийн-хозяйствени активин хург нег дуугъар шидв.

КПСС-н ЦК-н президиумин член, партин ЦК-н сегләтр Н. И. Беляев хургт үг келв.